

सन २०१६-१७ या वर्षात विदर्भात सूक्ष्म सिंचन
कार्यक्रम राबविण्यासाठी रु. ५० कोटी निधीच्या
कार्यक्रमास प्रशासकीय मान्यता देण्याबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: विकार्ष-२५१५/प्र.क्र.३८०/४अ

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: २३ सप्टेंबर, २०१६

वाचा

१. राष्ट्रीय कृषी विकास योजनेच्या राज्यस्तरीय मान्यता समितीच्या, दिनांक १३ एप्रिल, २०१६ च्या बैठकीचे कार्यवृत्त
२. शासन निर्णय क्र. विकार्ष-२५१५/प्र.क्र.३८०/४अ, दि. १२ ऑगस्ट, २०१६.
३. शासन निर्णय क्र. प्रकृसि-२११६/ प्र.क्र.१४०/४अ, दि. १२ ऑगस्ट, २०१६
४. संचालक (फलोत्पादन) यांचे पत्र क्र. कृआआ-२०१६/ सुसिंचो/ प्र.मं.कृ.सि.यो./ प्र.मा./ प्र.क्र.२५/ ७७४/फलो-४, दि. २० ऑगस्ट, २०१६

प्रस्तावना

राष्ट्रीय कृषी विकास योजनेच्या मान्यता समितीच्या दिनांक १३ एप्रिल, २०१६ च्या बैठकीत, सन २०१६-१७ या वर्षासाठी विदर्भात सूक्ष्म सिंचनासाठी रु. ५० कोटी एवढा अतिरिक्त निधी मंजूर करण्यात आला आहे. सदर निधीतून विदर्भ सघन सिंचन विकास कार्यक्रमांतर्गत सूक्ष्म सिंचन योजना राबविण्यासाठी संदर्भाधीन अ.क्र.२ येथील दि. १२ ऑगस्ट, २०१६ च्या शासन निर्णयान्वये प्रशासकीय मान्यता देण्यात आली आहे. त्याचप्रमाणे संदर्भाधीन अ.क्र. ३ येथील दि. १२ ऑगस्ट, २०१६ च्या शासन निर्णयान्वये राज्यातील संपूर्ण ३४ जिल्ह्यात प्रधानमंत्री कृषी सिंचन योजना - प्रति थेंब अधिक पिक घटकांतर्गत केंद्र पुरस्कृत सूक्ष्म सिंचन योजना राबविण्यासाठी रु.४०८.३३ कोटी रक्कमेच्या कार्यक्रमास प्रशासकीय मान्यता देण्यात आली आहे. प्रधानमंत्री कृषी सिंचन योजना - प्रति थेंब अधिक पिक व विदर्भ सघन सिंचन विकास कार्यक्रम या दोन योजनांमधून राबविण्यात येणाऱ्या सूक्ष्म सिंचनाच्या अनुदानामध्ये तसेच क्षेत्र मर्यादेमध्ये तफावत आहे. त्यामूळे विदर्भात दोन वेगवेगळ्या अनुदानाच्या तसेच भिन्न क्षेत्र मर्यादेच्या योजना राबविणे संयुक्तिक होणार नाही. यास्तव, राष्ट्रीय कृषी विकास योजनेंतर्गत विदर्भात सूक्ष्म सिंचनासाठी उपलब्ध झालेल्या निधीतून विदर्भ सघन सिंचन विकास कार्यक्रमाऐवजी, प्रधानमंत्री कृषी सिंचन योजना प्रति थेंब अधिक पिक घटकांतर्गत केंद्र पुरस्कृत सूक्ष्म सिंचन योजनेच्या मार्गदर्शक सूचनांनुसार सूक्ष्म सिंचन योजना राबविण्याचा निर्णय शासनाने घेतला आहे. त्यानुसार, संदर्भाधीन अ.क्र. २ येथील दि. १२ ऑगस्ट, २०१६ चा शासन निर्णय अधिक्रमित करून, राष्ट्रीय कृषी विकास योजनेतून विदर्भात सूक्ष्म सिंचनासाठी मंजूर करण्यात आलेला अतिरिक्त निधी रु.५० कोटीमधून, प्रधानमंत्री कृषी सिंचन योजना - प्रति थेंब अधिक पिक- केंद्र पुरस्कृत सूक्ष्म सिंचन योजनेच्या मार्गदर्शक सूचनांनुसार, सन २०१६-१७ या वर्षात विदर्भात सूक्ष्म सिंचन योजना राबविण्यासाठी प्रशासकीय मान्यता देण्याची बाब शासनाच्या विचाराधीन होती.

शासन निर्णय

संदर्भाधीन अ.क्र.२ येथील दि. १२ ऑगस्ट, २०१६ चा शासन निर्णय “अधिक्रमित” करण्यात येत आहे

२. सन २०१६-१७ या वर्षात राष्ट्रीय कृषी विकास योजनेतून, “विदर्भात” सूक्ष्म सिंचनासाठी उपलब्ध करून दिलेल्या रु. ५०.०० कोटी (अक्षरी रु. पन्नास कोटी फक्त) अतिरिक्त निधीच्या कार्यक्रमास शासनाची प्रशासकीय मान्यता देण्यात येत आहे.

३. मंजूर निधी रु.५०.०० कोटी मध्ये केंद्र व राज्य हिश्याचा समावेश आहे. त्यामूळे राज्य हिश्यापोटी वेगळ्याने जिल्हा विकास निधीमधून निधी उपलब्ध करून घेण्याची आवश्यकता नाही.

४. सदरचा अतिरिक्त कार्यक्रम विदर्भात राबविण्यासाठी संदर्भ क्र. ३ येथील शासन निर्णय क्र प्रकृसि-२११६/प्र.क्र.१४०/४अ, दि. १२ ऑगस्ट, २०१६ मधील सर्व अटी, शर्ती व कार्यपद्धती अवलंबण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२३१५०३४२२१०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विक्रम ढमाळ)

कार्यासन अधिकारी, महाराष्ट्र शासन

प्रति,

- १) आयुक्त (कृषी), कृषी आयुक्तालय, महाराष्ट्र राज्य, पुणे
- २) संचालक (फलोत्पादन), कृषी आयुक्तालय, महाराष्ट्र राज्य, पुणे
- ३) मा.अ.मु.स. (कृषी) यांचे स्वीय सहाय्यक
- ४) जिल्हाधिकारी (सर्व)
- ५) मुख्य कार्यकारी अधिकारी (सर्व जिल्हा परिषदा)
- ६) सर्व संचालक, कृषी आयुक्तालय, महाराष्ट्र राज्य, पुणे
- ७) सर्व विभागीय कृषी सहसंचालक, (नागपूर व अमरावती)
- ८) प्रधान सचिव (रोहयो व जलसंधारण), ग्रामविकास व जलसंधारण विभाग मंत्रालय, मुंबई-३२
- ९) जिल्हा अधिक्षक कृषी अधिकारी (सर्व)
- १०) सर्व प्रकल्प संचालक (आत्मा)

- ११) सर्व कृषी विकास अधिकारी, नागपूर, अमरावती, चंद्रपूर, यवतमाळ, भंडारा, वर्धा, अकोला, वाशिम, गडचिरोली, गोंदीया व बुलढाणा
- १२) जिल्हा कोषागार अधिकारी, नागपूर, अमरावती, चंद्रपूर, यवतमाळ, भंडारा, वर्धा, अकोला, वाशिम, गडचिरोली, गोंदीया व बुलढाणा
- १३) महालेखापाल (लेखा व अनुज्ञेयता/लेखा परीक्षण) महाराष्ट्र -नागपुर
- १४) संचालक, अर्थ व सांख्यिकी संचालनालय, मुंबई
- १५) संचालक, लेखा व कोषागार, मुंबई
- १६) मुख्य लेखा परीक्षक, स्थानिक निधी लेखा, नवी मुंबई, वाशी.
- १७) उप मुख्य लेखा परीक्षक, स्थानिक निधी लेखा, कोकण/ नाशिक/ पुणे/ औरंगाबाद/ अमरावती/नागपुर
- १८) उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपुर
- १९) सर्व कार्यासने व पर्यवेक्ष्य अधिकारी (कृषी) कृषी व पदुम विभाग, मंत्रालय, मुंबई-३२
- २०) निवडनस्ती.